

L-isbaħ ġrajja ta' ħajti

ta' Eleanor Zammit

Klassi 6.3, Skola Primarja ta' Birkirkara,
Kullegġġ Santa Tereža

L-isbaħ ġrajja ta' ħajti ġrat meta ommi u
missieri qaluli li kien se jkoll oħti jew tħija.

Ommi kienet qiegħda tistenna tarbija.



Meta qaluli hekk, jien kont se ntir bil-ferħ għax dejjem xtaqt li jkoll ħuti. Din il-ġrajja ġrat fis-sena 2006. Meta għaddew sitt xhur, it-tabib qal lil ommi u lil missieri li t-tarbija kienet se tkun tifla, imma huma ma qalu xejn lil ħadd. Riedu jagħtuhielna b'sorpriżza. Lili qaluli li t-tarbija kienet ser tasal ġimgħha wara għeluq il-ħames sena tiegħi. Qaluli wkoll li din it-tarbija kienet se tkun rigal mingħand il-Bambin talli jiena kont tifla brava.

Jiena kont għadni żgħira, allura emmint u iktar bdejt nobdi lill-ġenituri tiegħi. Kull filgħodu kont ngħid lil missieri biex jagħtini l-kalendaru u kuljum naqta' ġurnata. Kelli xi ndum sejra hekk, disa' xhur sħaħi!

Fl-aħħar wasal Settembru. Il-ġurnata kienet it-Tnejn, l-4 ta' Settembru. Xħin qomt filgħodu, minflok lil ommi sibt in-nanna. Meta staqsejħha fejn kienet ommi, qaltli li marret iġġib it-tarbija u li wara ftit tal-ħin, kien se jiġi n-nannu u jeħodna ħdejhom. Wara xi tliet sigħat čempel missieri u b'ferħ indeskrivibbli qalilna li kellna tifla sabiħa u li ommi kienet tinsab tajba.



F'kemm ili ngħid, jien, in-nanna u n-nannu konna l-isptar u wara ftit minuti nfetaħ bieb kbir u minn kuritur twil ħargu ommi, missieri u oħti. Kulħadd beda jibki bil-ferħ. Niftakar li anke jien bkejt xħin rajtha. Ommi libbsitha kollox roža dakħinhar u tgħidx kemm iggustajnieha. Kienet qisha pupa! Kellha l-gażaża titlgħalha sa fuq imneħħirha daqs-kemm kellha wiċċha żgħir. Tal-għid!

Wara ġurnata, ommi u oħti ġew id-dar. Qabel waslu, žejjinna kullimkien bi bzieżaq roža. Il-ferħ li kellna d-dar bit-tarbija l-ġdidha tagħha kien kbir wisq. Id-dar kellha riħa tfuħ bħal tal-ġiżiemin.

Lil oħti semmejnieha Chanelle. Jien kont ngħaddi s-sigħat inħares lejha rieqda. U meta kienu jiġu jarawha l-qraba, ma kontx nafdaha sekonda għax kont naħseb li se jeħduhieli!